

Xirosima

Fikrət Qoca



© Qoca ömrümdən anlar. 2000

Gecə
Gizlicə, gizlicə
Oğurlanıb soxulur
İnsan həyatına yuxum.
Yuxuda görürəm ki, dünyada yoxam.
Hələ bu Yer kürəsi də maviliklərin
Dərin sükutu içində balaca bir qayıqmış
Od alıb elə yanır ki, yanır elə bil
bir çəngə qalmış.
yanır:
yer,
göy,
su,
hava.
Sus,
dava
başlayıb –
deyir
bir səs:
“Partlayış!
Deyirlər
XX əsrin
Səbri partlamış.”
Yanır kirpiklərdə yaş,
Yanır arzu, murad, təlaş,
Ömrün yoludur yanan qarşımızda.
Zəhər yağır kirpiyimizə, qaşımıza.
Əsir çəhrayı rəngli əcaib bir külək
Yuxudan gözlərimi açıram hövlnək.
Bir tərəfdə günəş – xeyirxah bir işıq
Yadıma düşür,
Axşam yuxudan qabaq Xirosimadan danışmışıq.

Veb direktor: Betti Bleyer

Mətni yığdı: Səkinə İsgəndərova

Veb üçün hazırladı: Ülviyyə Məmmədova

AZERI.org qoyuldu: may, 2004